

హర హర శంకర

ఓం

జయ జయ శంకర



శ్రీ-వేదవ్యాసాయ నమః

శ్రీమద్-ఆద్య-శంకర-భగవత్పాద-పరంపరాగత-
మూలామ్నాయ-సర్వజ్ఞ-పీఠమ్
శ్రీ-కాంచీ-కామకోటి-పీఠమ్
జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

కావేరీ-పూజా

॥ప్రధాన-పూజా॥

(ఆచమ్య)

[విఘ్నేశ్వరపూజాం కృత్వా]

శుక్లాంబర-ధరం విష్ణుం శశి-వర్ణం చతుర్భుజమ్|

ప్రసన్న-వదనం ధ్యాయేత్ సర్వ-విఘ్నోపశాంతయే॥

ప్రాణానాయమ్య! మమోపాత్త + కావేరీ-దేవీ-ప్రసాద-సిద్ధ్యర్థం కావేరీ-పూజాం కరిష్యే।

అచ్ఛస్వచ్ఛలసద్గుకూలవసనాం పద్మాసనాద్ధ్యాసినీం

హస్తస్యస్తవరాభయాబ్జకలశాం రాకేందుకోటిప్రభామ్|

భాస్వద్భూషణగంధమాల్యరుచిరాం చారుప్రసన్నాననాం

శ్రీ-గంగాదిసమస్తతీర్థనిలయాం ధ్యాయామి కావేరికామ్॥౧॥

కావేరీ-దేవీం ధ్యాయామి॥

శ్రీకంఠవిశ్వేశ్వరసన్నిభాని

లింగాని యద్రోధసి లక్షకోట్యః|

జలప్రవాహేపి చ కోటికోట్యః

కవేరజాయాశ్శివమూర్తయస్సుః॥

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspasabha@gmail.com

🌐 vdspsabha.org

పయాంసి తీర్థాని శిలాశ్చ దేవతా
 దివౌకసో వాలుకతాం ప్రపన్నాః|
 అతో నదీ సహ్యాగిరిప్రసూతా
 సరిత్సుముఖ్యామనుజైరలభ్యా ||
 కావేరీ-దేవీమ్ ఆవాహయామి॥

ఆదావాది విధాతృమానససుతా పశ్చాత్కవేరాత్మజా
 భూయఃకుంభభవస్య తస్య దయితా తస్మాన్నదీరూపిణీ|
 శ్రీరంగాతులకుంభఘోణవిలసన్మాయూరమధ్యార్జున-
 శ్వేతారణ్యముఖస్థలేషు మహితా సహ్యాద్రిజా దృశ్యతే||
 కావేరీ-దేవ్యై నమః, ఆసనం సమర్పయామి॥

మరుద్వృధే మహాదేవీ మహాభాగే మనోహరే|
 సర్వాభీష్టప్రదే లోకమాతః పాద్యం దదామి తే||

మరుద్వృధే మాన్యజలప్రవాహే కవేరకన్యే నమతాం శరణ్యే|
 మాన్యే జగత్పూజ్యతమప్రభావే కావేరి కావేరి మమ ప్రసీద||
 కావేరీ-దేవ్యై నమః, పాద్యం సమర్పయామి॥

సహ్యాపాదోద్భవే దేవి శ్రీరంగోత్సంగామిని|
 కావేరీనామవిఖ్యాతే గృహాణార్ఘ్యం నమోఽస్తుతే||

ప్రాచీనవాక్కిర్తిత-పుణ్యకీర్తే కల్యాణి భక్తేష్పితదానధుర్యే|
 కుంభోద్భవప్రేరితగుంభితార్థే కావేరి కావేరి మమ ప్రసీద||
 కావేరీ-దేవ్యై నమః, అర్ఘ్యం సమర్పయామి॥

శ్రీసహ్యాశైలతనయే సర్వాసహ్యానివారిణి|
 ప్రసాదం కురు మే దేవి ప్రసన్నా భవ సర్వదా||

సంసారవిస్రంసిని సంస్కృతానాం
 సర్వాఘసంహారిణి సర్వవంద్యే|
 సమస్తలోకైకశరణ్యమూర్తే
 కావేరి కావేరి మమ ప్రసీద||

వేద-ధర్మ-శాస్త్ర-పరిపాలన-సభా

కావేరీ-దేవ్యై నమః, ఆచమనీయం సమర్పయామి॥

తులామాసే తు కావేరీ సర్వతీర్థాశ్రితా నదీ|
పంచ-పాతక-సంహర్త్రీ వాజిమేధఫలప్రదా॥

భక్తానుకంపే మునిభాగ్యలక్ష్మి
నిత్యే జగన్మంగలదానశీలే|
నిరంజనే దక్షిణదేశగంగే
కావేరి కావేరి మమ ప్రసీద॥

కావేరీ-దేవ్యై నమః, పంచామృతస్నానం సమర్పయామి॥

కావేరీతీరజన్మానః మృగపక్షిమహీరుహః|
తద్వారిశీతవాతైశ్చ స్ఫుష్టా ముక్తిం ప్రయాంతి వై॥

మోక్షశ్రియోపాసిత-పాదపద్మే
నిత్యే హరీశద్రుహిణస్వరూపే|
సదాశివే ధాతృవరప్రసాదే
కావేరి కావేరి మమ ప్రసీద॥

కావేరీ-దేవ్యై నమః, శుద్ధోదకస్నానం సమర్పయామి॥ స్నానానంతరమ్ ఆచమనీయం
సమర్పయామి॥

కవేరకన్యే కావేరి నిమ్నగానాథనాయికే|
వస్త్రాణి వసభూవస్త్రే భుక్తిముక్తిప్రదాయినీ॥

దేవర్షిపూజ్యే విమలే నదీశే
పరాత్పరే భావితనిత్యపూర్ణే|
సమస్తలోకోత్తమతీర్థమాతః
కావేరి కావేరి మమ ప్రసీద॥

కావేరీ-దేవ్యై నమః, వస్త్రం సమర్పయామి॥

సర్వయజ్ఞాశ్రయతటే సర్వయజ్ఞసహాయినీ|
యజ్ఞాంగసంభవే దేవి సర్వయజ్ఞఫలప్రదే॥

వేద-ధర్మ-శాస్త్ర-పరిపాలన-సభా

కలిప్రభూతాఖిలదోషనాశే
 విశుద్ధవిజ్ఞానజలప్రవాహే |
 కదంబకల్పారకదంబపూర్ణే
 కావేరి కావేరి మమ ప్రసీద||
 కావేరీ-దేవ్యై నమః, యజ్ఞోపవీతం సమర్పయామి||

జయదేవి జగన్మాతర్లోపాముద్రే పురాతనే|
 జయభద్రే భవోద్ధారి మంగలే మంగలప్రదే||

ప్రసీద కారుణ్య-గుణాభిరామే
 ప్రసీద కల్యాణతరప్రవాహే|
 ప్రసీద కామాదిహరే పవిత్రే
 కావేరి కావేరి మమ ప్రసీద||
 కావేరీ-దేవ్యై నమః, మంగలద్రవ్యం సమర్పయామి| హరిద్రా-కుంకుమం సమర్పయామి|

చందనాగరుకస్తూరీహిమవాలుకకేసరైః |
 రాంకవైస్సాంకవైర్యుక్తం గంధం స్వీకురు సహ్యాజే||

ఆద్యై పరే చిన్మయపుణ్యపాదే
 పచేలిమప్రౌఢకవేరభాగ్యే |
 అసన్యసాధారణవైభవాఢ్యే
 కావేరి కావేరి మమ ప్రసీద||
 కావేరీ-దేవ్యై నమః, గంధాన్ ధారయామి||

యస్యాం సకృత్స్నానమాత్రాన్నరోఽక్షయ్యఫలం లభేత్|
 నక్షత్రమాల్యవచ్చుభ్రామక్షతైరర్చయామ్యహమ్ ||
 కావేరీ-దేవ్యై నమః, అక్షతాన్ సమర్పయామి||

కిరీటహారకేయూరకుండలాంగదకంకణైః |
 హంసకైర్మేఖలాద్యైశ్చ భూషయే త్వాం మరుద్వృధామ్||
 కావేరీ-దేవ్యై నమః, ఆభరణాని సమర్పయామి||

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

తాటంకం కంఠసూత్రం చ సిందూరం కజ్జలాదికమ్|
సౌమంగల్యప్రదే దేవి గృహాణాగస్త్యవల్లభే||
కావేరీ-దేవ్యై నమః, తాటంకాదికాన్ సమర్పయామి||

తులసీబిల్వమందారకుశాగ్రశతపత్రకైః|
ఇందీవరైః కోకనదైర్హల్లకైః కమలైరపి||
కావేరీ-దేవ్యై నమః, పుష్పమాలాం సమర్పయామి||

కల్పారైః పుండరీకైశ్చ పుష్పైః సౌగంధికాదిభిః|
జాతీ-చంపక-పున్నాగ-మల్లికా-కేతకాదిభిః||

సురభిద్రోణవాసంతీ గంధరాజ-కదంబకైః|
పుష్పైః సహ్యసుతే మాతర్వేణ్యలంకరణం కురు||

బహుజన్మకృతానేకవాసనావాసితాత్మభిః |
దివ్యైః సుమవరైః పూజ్యాం పూజయేత్ పుష్పజాతిభిః||
కావేరీ-దేవ్యై నమః, పుష్పైః సంపూజయామి।

అథ అంగ-పూజా॥

మరుద్బుధాయై నమః	పాదౌ పూజయామి
మహాలక్ష్మ్యై నమః	గుల్ఫౌ పూజయామి
సహ్యాకన్యకాయై నమః	జంఘే పూజయామి
సరస్వత్యై నమః	జానునీ పూజయామి
అగస్త్యపత్న్యై నమః	మధ్యమ్ పూజయామి
కావేర్యై నమః	నాభిమ్ పూజయామి
లోపాముద్రాయై నమః	హృదయమ్ పూజయామి
వరప్రదాయై నమః	స్తనౌ పూజయామి
కమండలుసముత్పన్నయై నమః	బాహూ పూజయామి
సర్వతీర్థాధిదేవతాయై నమః	కంఠమ్ పూజయామి

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

విరజాయై నమః	నాసికామ్ పూజయామి
దక్షిణగంగాయై నమః	శ్రోత్రే పూజయామి
బ్రహ్మవిష్ణుశివాత్మికాయై నమః	నేత్రే పూజయామి
చతుర్విధఫలోద్ధాత్త్యై నమః	వక్త్రమ్ పూజయామి
చతురానన కన్యకాయై నమః	శిరః పూజయామి
సర్వాభీష్టప్రదాత్త్యై నమః	సర్వాణ్యంగాని పూజయామి

కావేర్యష్టోత్తరశతనామావలి:

అనంత-గుణ-గంభీరాయై నమః
 అర్కపుష్కర-సేవితాయై నమః
 అమృతస్వాదు-సలిలాయై నమః
 అగస్త్యముని-నాయికాయై నమః
 ఆశాంత-కీర్తి-తిలకాయై నమః
 ఆశుగాగమ-వర్ధిన్యై నమః
 ఇతిహాస-పురాణోక్తాయై నమః
 ఈతిబాధా-నివారిణ్యై నమః
 ఉన్మత్తజన-దూరస్థాయై నమః
 ఊర్జితానంద-దాయిన్యై నమః
 ఋషిసంఘ-సుసంవీతాయై నమః
 ఋణత్రయ-విమోచనాయై నమః
 లుప్త-ధర్మ-జనోద్ధారాయై నమః
 లూనభావ-వివర్జితాయై నమః
 ఏధితాఖిల-లోకశ్రియై నమః
 ఐహికాముష్మికప్రదాయై నమః
 ఓంకారనాద-నినదాయై నమః
 ఓషధీకృత-జీవనాయై నమః
 ఔదార్యగుణ-నిర్దిష్టాయై నమః
 ఔదాసీన్య-నివారిణ్యై నమః
 అంతఃకరణ-సంసేవ్యాయై నమః
 అచ్ఛ-స్వచ్ఛ-జలాశ్రయాయై నమః

౧౦

౨౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspSabha@gmail.com

🌐 vdspsabha.org

కపిలాఖ్య-నదీ-స్నిగ్ధాయై నమః
 కరుణా-పూర్ణ-మానసాయై నమః
 కావేరీ-నామ-విఖ్యాతాయై నమః
 కామితార్థ-ఫల-ప్రదాయై నమః
 కుంభఘోణ-క్షేత్ర-నాథాయై నమః
 కౌతుకప్రథమ-ప్రభాయై నమః
 ఖగరాజ-రథోత్సాహ-రంగస్థల-సుశోభితాయై నమః
 ఖగావలీ-సమాక్రాంతకల్లోలావలిమండితాయై నమః
 గజారణ్య-సువిస్తీర్ణ-ప్రవాహ-జనమోహిన్యై నమః
 గాయత్ర్యాఖ్య-శిలా-మధ్యాయై నమః
 గరుడాసన-భక్తిదాయై నమః
 ఘన-గంభీర-నినాద-నిర్జరప్రాప్తి-నిర్ఘరాయై నమః
 చంద్రపుష్కర-మధ్యస్థాయై నమః
 చతురాసన-పుత్రికాయై నమః
 చోలదేశ-జనోద్ధార-గ్రీష్మకాల-ప్రవాహిన్యై నమః
 చుంచుక్షేత్ర-సమానీతాయై నమః
 ఛద్మదోష-నివారిణ్యై నమః
 జంబూద్వీప-సరిచ్ఛేష్ఠ-నదీ-నద-గరీయస్యై నమః
 ఝంకారనాద-సంమృష్ట-షట్పదాలి-సమాకులాయై నమః
 జ్ఞానైక-సాధన-పరాయై నమః
 జ్ఞప్తిమాత్రార్తి-హారిణ్యై నమః
 టిట్టిభారావస-వ్యాజ-దివిజ-స్తుతి-పాత్రిణ్యై నమః
 రంకారనాద-సంభేద-ఝర్జరీకృత-పర్వతాయై నమః
 డాకినీ-శాకినీ-సంఘనివారణ-సరిత్తటాయై నమః
 ఢక్కా-నినాదపారీణ-పార్వతీశ-సమాశ్రితాయై నమః
 ణాంతవాచ్య-ద్విజాష్టాంగ-యోగసాధన-తత్పరాయై నమః
 తరంగావలి-సంవిద్ధ-మృదు-వాలుక-శోభితాయై నమః
 తపస్విజన-సత్కార-నివేశిత-శిలాసనాయై నమః
 తాపత్రయ-తరూన్మూల-గంగాదిభిరభిష్టుతాయై నమః
 థాంత-ప్రమథ-సంసేవ్య-సాంబ-సాన్నిధ్య-కారిణ్యై నమః

30

40

౫౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

దయా-దాక్షిణ్య-సత్కారశీల-లోక-సుభావితాయై నమః
 దాక్షిణాత్య-జనోద్ధార-నిర్విచార-దయాన్వితాయై నమః
 ధన-మాన-మదాంధాది-మర్త్య-నిర్వర్తన-ప్రియాయై నమః
 నమజ్జనోద్ధార-శీలాయై నమః
 నిమజ్జజన-పావనాయై నమః
 నాగారికేతు-నిలయాయై నమః
 నానా-తీర్థాధి-దేవతాయై నమః
 నారీజన-మనోల్లాసాయై నమః
 నానారూప-ఫల-ప్రదాయై నమః
 నారాయణ-కృపా-రూపాయై నమః
 నాదబ్రహ్మ-స్వరూపిణ్యై నమః
 పరాభూత-సమస్తాఘాయై నమః
 పశు-పక్ష్యాది-జీవనాయై నమః
 పాపతూలాగ్ని-సదృశాయై నమః
 పాపిష్ఠజన-పావనాయై నమః
 ఫణీంద్ర-కీర్తిత-కలాయై నమః
 ఫలదాన-పరాయణాయై నమః
 బహుజన్మ-తపో-యోగ-ఫలసంప్రాప్త-దర్శనాయై నమః
 బాహురూప-ద్విపార్శ్వస్థ-స్వమాతృక-జలార్థినాం-(కమల)(క్లౌమ)క్షేత్ర-శాల్యన్న-దాన-
 నిర్జిత-విత్తపాయై నమః
 భగవత్కృత-సంతోషాయై నమః
 భాస్కరక్షేత్ర-గామిన్యై నమః
 భాగీరథీ-సమాక్రంత-తులామాస-జలాశ్రయాయై నమః
 మజ్జద్దుర్జన-ప్రాగ్జన్మ-దుర్జయాంహఃప్రమార్జన్యై నమః
 మాఘ-వైశాఖాది-మాస-స్నాన-స్మరణ-సౌఖ్యదాయై నమః
 యజ్ఞ-దాన-తపః-కర్మకోటి-పుణ్య-ఫల-ప్రదాయై నమః
 యక్ష-గంధర్వ-సిద్ధాద్వైరభిష్టుత-పదద్వయాయై నమః
 రఘునాథ-పదద్వంద్వ-విరాజిత-శిలాతలాయై నమః
 రామనాథపురక్షేత్ర-కామధేను-సమాశ్రితాయై నమః
 లవోదక-స్పర్శమాత్ర-నిర్వాణ-పద-దాయిన్యై నమః

౬౦

౭౦

౮౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

లక్ష్మీ-నివాస-సదనాయై నమః
 లలనా-రత్న-రూపిణ్యై నమః
 లఘూకృత-స్వర్గ-భోగాయై నమః
 లావణ్య-గుణ-సాగరాయై నమః
 వహ్నిపుష్కర-సాన్నిధ్యాయై నమః
 వందితాఖిల-లోకపాయై నమః
 వ్యాఘ్రపాద-క్షేత్ర-పరాయై నమః
 వ్యోమయాన-సమావృతాయై నమః
 షట్కాల-వంద్య-చరణాయై నమః
 షట్కర్మ-నిరత-ప్రియాయై నమః
 షడాస్య-మాతృ-సంసేవ్యాయై నమః
 షడూర్మి-జిత-సోర్మికాయై నమః
 సకృత్స్మరణ-సంశుద్ధ-తాపత్రయ-జనాశ్రితాయై నమః
 సజ్జనోద్ధార-సంధానసమర్థ-స్వప్రవాహిన్యై నమః
 సరస్వత్యాది-దేవీభిరభివందిత-నిర్ధరాయై నమః
 సహ్యశైల-సముద్భూతాయై నమః
 సహ్యసహ్య-జన-ప్రియాయై నమః
 సంగమక్షేత్ర-సామీప్యాయై నమః
 స్వవశార్థ-చతుష్టయాయై నమః
 సౌభరిక్షేత్ర-నిలయాయై నమః
 సౌభాగ్య-ఫల-దాయిన్యై నమః
 సంశయావిష్ట-దూరస్థాయై నమః
 సాంగోపాంగ-ఫలోదయాయై నమః
 హరి-బ్రహ్మేశ-లోకేశ-సిద్ధవృందార-వందితాయై నమః
 క్షేత్ర-తీర్థాది-సీమాంతాయై నమః
 క్షపానాథ-సుశీతలాయై నమః
 క్షమాతలాఖిలానంద-క్షేమ-శ్రీ-విజయావహాయై నమః
 ॥ఇతి శ్రీకావేర్యష్టోత్తరశతనామావలిః సంపూర్ణా॥

౯౦

౧౦౦

౧౦౮

కావేరీ-దేవ్యై నమః, నానా-విధ-పరిమల-పత్ర-పుష్పాణి సమర్పయామి॥

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

ఉత్తరాంగపూజా

రంగత్రయోత్సంగవిరాజమానే
బ్రహ్మదికూటాశ్రితతీర్థగర్భే|
సమస్తసిద్ధాశ్రమరమ్యతీర్థే
కావేరి కావేరి మమ ప్రసీద||

దశాంగో గుగ్గులోపేతస్సుగంధో పూణతర్పణః|
మరుద్వృధేఽంబకావేరి ధూపోయంతే సమర్పితః||
కావేరి-దేవ్యై నమః, ధూపమ్ ఆఘ్రూపయామి||

తులాగతేఽర్కేతటిని వరాభిర్-
గంగాదిభిః సేవితపాదపద్మే|
త్రికోటితీర్థాశ్రమ-పుష్కరాధ్యే
కావేరి కావేరి మమ ప్రసీద||

ఆపో జ్యోతిస్త్వమస్యంబ కుంభసంభవతేజసా|
తేజఃప్రదాత్రి కావేరి దీపోఽయం ప్రతిగృహ్యతామ్||
కావేరి-దేవ్యై నమః, దీపం దర్శయామి||

దదాసి తుల్యాభిరనర్హధాన్యా-
న్యశేషచోలీయజనస్య దేవి|
భుక్తిప్రదే ముక్తివిధానదక్షే
కావేరి కావేరి మమ ప్రసీద||

అన్నం చతుర్విధం రుచ్యం శాకవ్యంజనసంయుతమ్|
సఫలం సఘృతం భుంక్ష్వ కావేరి తటితాం వరే||
కావేరి-దేవ్యై నమః, నైవేద్యం సమర్పయామి|| పానీయం సమర్పయామి| ఉత్తరాపోశనం
సమర్పయామి| నివేదనాంతరమ్ ఆచమనీయం సమర్పయామి|

నిజాభిధానశ్రవణాదృతానాం
నిశ్శేషపాపక్షయకారిణీత్వమ్|
నిదాఘతృష్ణాది-నిరాసదక్షే
కావేరి కావేరి మమ ప్రసీద||
వేద-ధర్మ-శాస్త్ర-పరిపాలన-సభా

కావేరీ-దేవ్యై నమః, ఫలం కర్పూర-తాంబూలం చ సమర్పయామి॥

పరాశరాగస్త్యవసిష్ఠముఖ్యై-
మహర్షిభిర్మాన్యతపోభిరంబ|
త్వమాశ్రితాకర్మరసిద్ధిహేతుః
కావేరి కావేరి మమ ప్రసీద॥

సర్వతీర్థైస్తులామాసే త్వన్నీరాజనపాదుకా|
నీరాజయామి భక్త్యా త్వాం కావేర్యంబ మరుద్వధే॥
కావేరీ-దేవ్యై నమః, నీరాజనం సమర్పయామి॥

మాయూరమధ్యార్జునకుంభఘోణశ్-
రీరంగచుంచుస్థలఘట్టగా త్వమ్|
సస్యోద్భవే సింధుయుతే స్వతంత్రే
కావేరి కావేరి మమ ప్రసీద॥

ప్రదక్షిణం కరోమి త్వాం పురుషార్థప్రదాయినీ|
దక్షిణావర్తకశ్రీనివాసప్రీతే మరుద్వధే॥
కావేరీ-దేవ్యై నమః, ప్రదక్షిణమ్ సమర్పయామి॥

బ్రహ్మాదిభిర్దేవవరైస్త్రీసంధ్యం
వసిష్ఠపూర్వైర్మునిభిర్వరిష్టైః|
నిత్యం గజారణ్యగతైర్నిషేవ్యై
కావేరి కావేరి మమ ప్రసీద॥

నమస్తే తటితాం ముఖ్యే నిగమాగమసంస్తుతే|
పాహి పాహ్యంబ కావేరి ప్రపన్నం మాం కృపాదృశా॥
కావేరీ-దేవ్యై నమః, నమస్కారాన్ సమర్పయామి॥

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

॥అర్చ్యప్రదానమ్॥

మరుద్వధే మహాభాగే సర్వలోకైకపావని|
గృహాణార్ఘ్యం మయా దత్తం పావనం కురు మాం సదా॥౧॥
కావేర్యై నమః - ఇదమర్ఘ్యమ్ ఇదమర్ఘ్యమ్ ఇదమర్ఘ్యమ్॥

విష్ణుమాయే మహాకాయే కవేరకులసంభవే|
సహ్యచలసముద్భూతే గృహాణార్ఘ్యం వరప్రదే॥౨॥
కావేర్యై నమః - ఇదమర్ఘ్యమ్ ఇదమర్ఘ్యమ్ ఇదమర్ఘ్యమ్॥

కుంభసంభవకుంభాత్ త్వం సహ్యమలకపూజయా|
శంఖోదకేన సంజాతా గృహాణార్ఘ్యం సముద్రగే॥౩॥
కావేర్యై నమః - ఇదమర్ఘ్యమ్ ఇదమర్ఘ్యమ్ ఇదమర్ఘ్యమ్॥
ప్రార్థనా

మరుద్వధే మహాలక్ష్మీస్సహ్యాకన్యా సరస్వతీ|
అగస్త్యపత్నీ కావేరీ లోపాముద్రా వరప్రదా॥౧॥

కమండలుసముత్పన్నా సర్వతీర్థాధిదేవతా|
విరజా దక్షిణా గంగా బ్రహ్మవిష్ణుశివాత్మికా॥౨॥

చతుర్విధఫలోద్ధాత్రీ చతురాననకన్యకా|
సర్వాభీష్టప్రదాత్రీ చ నామ్నాం షోడశకం స్మృతమ్|
ఏభిర్నామపదైర్నిత్యం పూజయేద్భక్తిమాన్నరః॥౩॥

సువాసినీనాం చ నిజాశ్రితానాం
పతిప్రియత్వం చ సుతాదివర్గమ్|
దాస్యస్యదారం బహుభోగభాగ్యం
కావేరి కావేరి మమ ప్రసీద॥

నిజప్రవాహోప్రవలబద్ధపుణ్య-
ప్రసిద్ధసత్కర్మఫలోదయేన |
నృణామభీష్టార్థవిధాయినీ త్వం
కావేరి కావేరి మమ ప్రసీద॥
వేద-ధర్మ-శాస్త్ర-పరిపాలన-సభా

పాపక్షయం పారిశుధ్యమాయురారోగ్యమేవ చ|
సౌభాగ్యమపి సంతానం జ్ఞానం దేహి మరుద్వధే||

ఇతి సంప్రార్థ్య||

సువాసినీభ్యః వాయనదానాని

||ఇతి వ్రతచూడామణౌ కావేరీ-పూజావిధిః||

ఓం తత్ సద్ బ్రహ్మర్పణమస్తు।

